




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



| | | | | | | | |
|--------------|------------------------|-----------------------|-------------|-------------------|-----------------------|-----------------------------|-------------------------|
| දිනය Date | 2025.09.20 පැය 0630 | දුරකථන අංකය Tel.NO | 011-2887973 | මගේ අංකය My NO | D/Media/Out/1772/2025 | විද්‍යුත් ලිපිනය E-Mails | dir.media@police.gov.lk |
|--------------|------------------------|-----------------------|-------------|-------------------|-----------------------|-----------------------------|-------------------------|

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. මනුෂ්‍ය ඝාතනයක් - දේවාලේගම පොලිස් වසම.

2025.09.19 වන දින රාත්‍රී කාලයේ දේවාලේගම පොලිස් වසමේ බටුවත්ත ප්‍රදේශයේදී පුද්ගලයෙකු විසින් ඔහුගේ බිරිඳට හා පුතාට පහරදී පුත්‍රයා ඝාතනය කර ඇති බවත්, බිරිඳ තුවාල ලබා කැගල්ල රෝහලට ඇතුළත් කර ඇති බවටත් දේවාලේගම පොලිස් ස්ථානයට ලද තොරතුරක් මත විමර්ශන ආරම්භ ඇත.

මරණකරු වයස අවුරුදු 35 ක් වූ බටුවත්ත, හැලමඩ ප්‍රදේශයේ පදිංචිකරුවෙකි.

පවුල් ආරවුලක් හේතුවෙන් පොල්ලකින් පහරදී මෙම ඝාතනය සිදුකර ඇති බවට දැනට සිදුකර ඇති බවට විමර්ශනයේදී අනාවරණය වී ඇත.

මෘත ශරීරය සම්බන්ධයෙන් මහේස්ත්‍රාත් පරීක්ෂණ සිදුකිරීමට නියමිත අතර දේවාලේගම පොලිසිය වැඩිදුර විමර්ශන සිදු කරනු ලබයි.

02. සැකකටයුතු මරණයක් - කළුචාංචිකුඩි පොලිස් වසම.

2025.09.19 වන දින සවස් කාලයේ කළුචාංචිකුඩි පොලිස් වසමේ කෝට්ටේකල්ලාර් ප්‍රදේශයේ නිවසක් තුළ කාන්තාවක් මියගොස් ඇති බවට කළුචාංචිකුඩි පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකාරිය වයස අවුරුදු 57 ක් වූ කෝට්ටේකල්ලාර් ප්‍රදේශයේ පදිංචිකාරියකි.

මරණකාරිය නිවසෙහි තනිව ජීවත්ව සිට ඇති බවට විමර්ශන වලදී අනාවරණය වී ඇත.

මෘතශරීරය මඩකලපුව රෝහලේ මෘත ශරීරාගාරයේ තැන්පත් කර ඇති අතර කළුචාංචිකුඩි පොලිසිය වැඩිදුර විමර්ශන සිදු කරනු ලබයි.

03. මාරක රිය අනතුරක් - මහව පොලිස් වසම.

2025.09.19 වන දින උදෑසන කාලයේ මහව පොලිස් වසමේ පාදේණිය අනුරාධපුරය මාර්ගයේ දළදාගම හන්දියේදී අනුරාධපුර දෙසට ධාවනය වූ යතුරුපැදියක් ප්‍රතිවිරුද්ධ දිසාවෙන් පැමිණි යතුරුපැදියක මුහුණට මුහුණ ගැටී අනතුරක් සිදුව ඇත. අනතුරින් පැදිකරුවන් දෙදෙනා තුවාල ලබා මහව රෝහලට ඇතුලත් කිරීමේදී එක් පැදිකරුවෙකු මියගොස් ඇත. අනෙක් පැදිකරු වැඩිදුර ප්‍රතිකාර සඳහා කුරුණෑගල රෝහලට මාරු කර යවා ඇත.

මරණකරු වයස අවුරුදු 60 ක් වූ දළදාගම ප්‍රදේශයේ පදිංචිකරුවෙකි.

මෘත ශරීරය සම්බන්ධ පශ්චාත් මරණ පරීක්ෂණය සිදුකිරීමෙන් අනතුරුව ඥාතීන්ට හාර දී ඇති අතර මහව පොලිසිය වැඩිදුර විමර්ශන සිදු කරනු ලබයි.

04. මාරක රිය අනතුරක් - යක්කල පොලිස් වසම.

2025.09.19 වන දින උදෑසන කාලයේ යක්කල පොලිස් වසමේ නුවර කොළඹ මාර්ගයේ මිහිඳුවත්ත ප්‍රදේශයේදී කොළඹ දෙසට ධාවනය වූ යතුරුපැදියක් කන්ටේනර් රථයකට ඉස්සර කිරීමට යාමේදී යතුරුපැදිය කන්ටේනර් රථයේ ගැටී අනතුරක් සිදුව ඇත. අනතුරින් බරපතල තුවාල ලැබූ පැදිකරු ප්‍රතිකාර සඳහා ගම්පහ රෝහලට ඇතුලත් කිරීමෙන් මියගොස් ඇත.

මරණකරු වයස අවුරුදු 25 ක් වූ යක්කල ප්‍රදේශයේ පදිංචිකරුවෙකි.

මෘත ශරීරය ගම්පහ රෝහලේ මෘත ශරීරාගාරයේ තැන්පත් කර ඇති අතර යක්කල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.